

Халидә БАБАЈЕВА
макистрант

АЗӘРБАЈЧАН ФОЛКЛОРУ ВӘ ФОЛКЛОРШҮНАСЛЫҒЫНЫН БИБЛИОГРАФИК МӘНБӘЛӘРДӘ ӘКС ОЛУНМАСЫ

Халг әдәбијатынын тарихи ону јарадан вә формалашдыран халгын тарихи гәдәр гәдим олмасына бахмајараг ону өјрәнән фолклоршүнаслыг бир елм кими XIX әсрин әввәлләриндә јаранмышдыр. Фолклоршүнаслыг елми Азәрбајчанда әсримизин 20-чи илләриндә тәшәккүл тапмыш вә өтән мүддәт әрзиндә бир елм саһәси кими хејли пүхтәләшмиш, мин илләр боју дилдә, ағызда долашан әвәзсиз инчиләр топланыб нәшр едилмишдир. Јүзләрлә гијмәтли китаб, монографија вә мәгаләләр ишыг үзү көрмүшдүр.

Халгын шифаһи халг әдәбијатынын өзүндә әкс етдирән китабларын сајы дурмадан артыр. Ејни заманда бу нүмунәләр дөври мәтбуатда да дәрч олунур. Тәгдирәлајиг һалдыр ки, чағдаш Азәрбајчандан башга, онун букүнкү сәрһәдләриндән кәнарда галан тарихи түрк торпагларында јашајан һәмвәтәнләримизин ағыз әдәбијаты систем шәклиндә топланыб, тәдгиг вә чап едилмәкдәдир. Бир сөзлә, Азәрбајчан фолклор хәзинәси күн-күндән зәнкинләшмәкдәдир. Бу хәзинәјә мұрачиәт едәнләр вә ондан бәһрәләнәнләрин сајы дурмадан артыр. Одур ки, мүтәхәссисләрин, аспирант вә алимләрин фолклор вә фолклоршүнаслыг әдәбијатындан сәмәрәли истифадә етмәләри үчүн бу күн мұвафиг библиографик мәнбәләрдә һәмин әдәбијатын әкс олунмасына еһтијач дујулур вә бу саһәдә вәсаитләр системинин јарадылмасына чидди еһтијач вар. Гејд етмәк лазымдыр ки, Азәрбајчанда

бир нечә әһәмијјәтли һәм чарн, һәм дә ретроспектив характерли елми-көмәкчи библиографик көстәричиләр тәртиб олуишдур ки, фолклор вә фолклоршүнаслыг һаггында мә'луматлары гисмән орадан өјрәнмәк мүмкүндүр.

Талабатчыларыи әввәлки дөврләриндә нәшр олуиш әдәбијјат һаггында сорғуларыны өдәмәси бахымындан елми-көмәкчи ретроспектив көстәричиләрин тәртиби вачибдир. Үмуми вә ја универсал характерли библиографик мәнбәләрдә фолклор вә фолклоршүнаслыг әдәбијјаты һаггында мә'луматы гисмән дә олса тапмаг мүмкүндүр. 1780-1920-чи илләри әһатә едән "Азәрбајчан китабынын" бир чилдиндә топланан 1329 адда әдәбијјатын 92-си фолклор әдәбијјатыдыр. Бунун да 34-ү "Әлифлејла" китабынын 34-чү һиссәсидир. Күчлү јардымчы апарата малик олан бу китабда фолклор вә фолклоршүнаслыг әдәбијјатынын ахтарышына асанлашдыран мөвзу көстәричиси мүтәхәссизләрин ахтарыш имканларыны јахшылашдырыр. Лакин бурада олан әдәбијјат јалныз 1920-чи илләрәдәк олан нәшрләри әкс етдирир.

1920-1940-чы илләрдә чап олуиш ичтимаи вә һуманитар китабы әкс етирән "Азәрбајчан китабы"нын II чилдинин I китабында 65-дән чох фолклор вә фолклоршүнаслыг әдәбијјатындан мә'лумат верилир. Бу да "Шифаһи халг әдәбијјаты" башлығы алтында топланмышдыр.

Фолклор вә фолклоршүнаслыг әдәбијјатыны мүәјјән дәрәчәдә әкс етирән үмуми характерли библиографик мәнбәләрдән бири дә "Азәрбајчан" журналынын библиографijasыдыр (1920-1972). Дахил олмуш материаллардан "Азәрбајчан әдәбијјаты" башлығы алтында "Фолклор. Шифаһи халг әдәбијјаты нүмунәләри" башлығы алтында 8 әдәбијјат, "Ашыг ше'рләри" башлығы алтында 85 әдәбијјат һаггында мә'лумат верилир.

Көрүндүјү кими, бу көстәричи әһатәлилик бахымындан чап олуиш мә'луматлары әкс етидирир.

Фолклор вә фолклоршүнаслыг әдәбијјатынын даһа әтрафлы әһатә олуиш үчүн мөвзу көстәричиләри тәртиби даһа арзуолунандыр. Бу бахымдан ретроспектив характерли мөвзу көстәричиси олан "Азәрбајчан Совет әдәбијјатшүнаслыгы" (1920-1975) Азәрбајчан әдәбијјатынын наилијјәтләрини гејдә алмаг саһәсиндә илк тәшәббүсдүр. Бура Азәрбајчан дилиндә чап олуиш елми монографija вә мөгаләләрлә јанашы 17 намизәдлик вә 3 докторлуг диссертасijasы дахил едилмишди.

Бура дахил олан 20 минә јахын мәнбә мүәллифләрин ады алтында әсәрләри шәклиндә топланмышдыр. Бу чүр системләш-

дирмә васитәсилә фолклоршүнаслыг мүтәхәссизләрин бу саһәдәки фәалијјәтләри һаггында информасija алмаг бахымындан гијмәт-лидир. Лакин бу саһә илә мөшғул олан әдәбијјатшүнасларын чохсајлы әсәрләри дә мөвчуддур ки, онларын бүтүн әсәрләринин бирликдә верилмәси фолклор вә фолклоршүнаслыг әдәбијјатынын ахтарышыны нәинки чәтинләшдирир, һәтта истифадәсини мүмкүнсүзләшдирир.

Фолклоршүнаслыг саһәсиндә онларча таныимыш мүтәхәссизин чалышмасына бахмајараг һәммин алимләрин шәхси библиографик көстәричиләри тәртиб едилмәмишдир. Бу вахтадәк анчаг таныимыш, көркәмли мүтәхәссиз Һ.Араслы һаггында шәхси көстәричи тәртиб едилмәмишдир. Бүтүн шәхси көстәричиләрдә олдуғу кими бурада да әдәбијјатын дүзүлүшү каталог-карто-тека дүзүлүшү характерли дашыдығындан, јә'ни мөзмун әләмәти әсас көтүрүлмәдијиндән фолклоршүнаслыг әдәбијјатынын ахтарышы чәтинлик төрәдир. Бурада 60-дан артыг фолклоршүнаслыг әдәбијјаты һаггында мә'лумат верилир.

Бу көстәричиләрин үмуми тәһлилиндән белә нәтичәјә кәлмәк олар ки, мүәјјән дөвр әрзиндә чап олуиш фолклор вә фолклоршүнаслыг әдәбијјаты гисмән әһатә олуиш да бу саһәдә көрүлән ишләр о гәдәр дә гәнаәтбәхш дејил. Белә ки, бүтөвлүкдә һәммин мәнбәләрдә фолклор вә фолклоршүнаслыг әдәбијјаты там әкс олуишдыр. Бу бә'зиләриндә пәрәкәндә, диқәрләриндә исә садәчә гејд характерли дашыјыр. Бу да мүтәхәссизләрин фолклоршүнаслыг әдәбијјатынын ахтарышында чидди чәтинликләр төрәдир вә онларын библиографик информасija тәлабатлары өдәнилмәмиш галыр. Она көрә дә гаршыда дуран әсас вәзифә фолклоршүнаслыг мүтәхәссизләрин тәлабатыны өдәјә билән мүстәгил фолклоршүнаслыг саһәсиндә вәсаитләр системинин јарадылмасындадыр.

ӘДӘБИЈЈАТ

1. Азәрбајчан китабы: (Библиографija).3 ч-дә.Ч 1:(1780-1920).-Б.1963.-210с.
- 2.Азәрбајчан китабы: (Библиографija).3 ч-дә.Ч 2:к19(1920-1940).-Б.1982-743с
- 3."Азәрбајчан" журналынын библиографijasы (1920-1972)-Б.1973-603с.
4. Азәрбајчан совет әдәбијјатшүнаслыгы (1920-1975).-Б Елм, 1983.-941с.
- 5.Араслы Һ.Шәхси библиографик көстәричи. Б.:Маариф, 1970.-96с.
- 6.Вәлијев В. Азәрбајчан фолклору. -Б.: Маариф,1985.-414с.
- 7.Әфәндијев П.Азәрбајчан фолклору.-Б.: Маариф,1981-407с.
- 8.Һеј'әт :. Азәрбајчан шифаһи халг әдәбијјаты. Б. Азәрнәшр,1990-160с.